

News monitored for: Pepsi - Brands
Title: Sushil, Yogeshwar campaign for 'Push for Wrestling'

सुशील, योगेश्वर की 'कुश्ती बचाओ' मुहिम

नई दिल्ली, (भाषा): कुश्ती को ओलिंपिक में लौटाने के लिये सहयोग जुटाने की कवायद में भारत के स्टार पहलवान सुशील कुमार और योगेश्वर दत्त ने आज एक मुहिम की शुरुआत की। अगले सप्ताह एक हस्ताक्षर अभियान हरियाणा और पंजाब के विभिन्न शहरों में चलाया जायेगा।



शीतल पेय ब्रांड माउंटेन ड्यू द्वारा शुरू की गई इस मुहिम के लांच के मौके पर सुशील ने कहा-हम कुश्ती के सभी समर्थकों से आगे आकर इस अभियान में शामिल होने की अपील करते हैं। कुश्ती को 2020 ओलिंपिक से बाहर करने से कई पहलवानों के सपने टूट जायेंगे। यह पृष्ठने

पर कि क्या वह विरोधस्वरूप अपना ओलिंपिक पदक लौटाने की सोच रहे हैं, सुशील ने कहा कि आईओसी के फैसले का विरोध करने के बेहतर तरीके हैं।

उन्होंने कहा-मुझे लगता है कि विरोध के कई बेहतर तरीके हैं। एक पदक काफी मेहनत के बाद हासिल

होता है। मुझे वैसे भी पूरा यकीन है कि इस खेल को फिर ओलिंपिक में शामिल किया जायेगा। इस बीच योगेश्वर ने कहा कि यदि पदक लौटाने से उन्हें ओलिंपिक में कुश्ती के फिर शामिल होने की गारंटी मिलती है तो वह सहर्ष यह करने को तैयार हैं।